

جرائم پیشہ گینگ وار کی فائرنگ سے ایم کیو ایم لیاری سیکٹر یونٹ 32 کے کارکن محمد اکبر شہادت پر جناب الطاف حسین کا اظہار افسوس

لندن۔۔۔10، اگست 2011ء

متحدہ قومی موومنٹ کے قائد جناب الطاف حسین نے جرائم پیشہ گینگ وار کے کی فائرنگ سے ایم کیو ایم لیاری سیکٹر یونٹ 32 کے کارکن محمد اکبر کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے شہید کے تمام سوگواروں کو حقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں اور۔ انہوں نے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

جرائم پیشہ گینگ وار کی فائرنگ سے ایم کیو ایم لیاری سیکٹر یونٹ 32 کے کارکن محمد اکبر کے بہیمانہ قتل پر رابطہ کمیٹی کی مذمت

واقعہ شہر کا امن تباہ کرنے کی سازش ہے ملوث افراد کو فی الفور گرفتار کیا جائے

کراچی۔۔۔10، اگست 2011ء

ایم کیو ایم لیاری سیکٹر یونٹ 32 کے کارکن محمد اکبر کو جرائم پیشہ گینگ وار نے فائرنگ کر کے شہید کر دیا۔ تفصیلات کے مطابق محمد اکبر بدھ کے روز اپنی بکریاں چرانے کیلئے دھوبی گھاٹ ندی گئے تھے جیسے ہی وہ وہاں پہنچے تو وہاں پہلے موجود جرائم پیشہ گینگ وار نے اندھا دھند فائرنگ کر دی اور وہ موقع پر ہی شہید ہو گئے شہید شادی شدہ تھے اور ان کی عمر 42 سال تھی ان کے پسماندگان میں 2 بیٹاں اور 5 بیٹے شامل ہیں۔ دریں اثناء متحدہ قومی موومنٹ کی رابطہ کمیٹی نے جرائم پیشہ گینگ وار کی فائرنگ سے ایم کیو ایم لیاری سیکٹر یونٹ 32 کے کارکن محمد اکبر بہیمانہ قتل کی سخت ترین الفاظ مذمت کی ہے اور اس واقعہ کو شہر کا امن تباہ کرنے کی سازش قرار دیا ہے۔ اپنے بیان میں رابطہ کمیٹی نے شہید کے سوگواران سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ رابطہ کمیٹی نے گورنر سندھ ڈاکٹر عشرت العباد، وزیر اعلیٰ سندھ قائم علی شاہ اور صوبائی وزیر داخلہ منظور سمان سے مطالبہ کیا ہے کہ محمد اکبر شہید کے بہیمانہ قتل کا فوری نوٹس لیا جائے اور اس واقعہ میں ملوث جرائم پیشہ گینگ وار کے افراد کو گرفتار کر کے سخت سے سخت سزا دی جائے ساو شہریوں کے جان و مال کے تحفظ کا یقینی بنایا جائے۔

ایم کیو ایم کے کارکن رحیم بگٹی کی المناک ہلاکت پر الطاف حسین کا اظہار افسوس

کراچی۔۔۔10، اگست 2011ء

متحدہ قومی موومنٹ کے قائد جناب الطاف حسین نے متحدہ مضافاتی آرگنائزنگ کمیٹی سیکٹر گڈاپ یونٹ جمالی گوٹھ کے کارکن رحیم بگٹی کی المناک ہلاکت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں کو حقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ممتاز سماجی شخصیت و صنعت کار سردار یاسین ملک کی اہلیہ کے انتقال پر جناب الطاف حسین کا اظہار افسوس

نماز جنازہ و تدفین میں رابطہ کمیٹی اور حق پرست ارکان اسمبلی کی شرکت

کراچی۔۔۔10 اگست 2011ء

متحدہ قومی موومنٹ کے قائد جناب الطاف حسین نے ممتاز سماجی شخصیت و صنعت کار سردار یاسین ملک کی اہلیہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے سردار یاسین ملک سمیت مرحومہ کے سوگواران سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ دریں اثناء مرحومہ کو مقامی قبرستان میں سپرد خاک کر دیا گیا، مرحومہ کی نماز جنازہ و تدفین میں ایم کیو ایم کی رابطہ کمیٹی کے رکن ڈاکٹر صغیر احمد، حق پرست ارکان اسمبلی خواجہ سہیل، مقیم عالم ایڈوکیٹ اور مرحومہ کے عزیز واقارب نے شرکت کی۔

ملتان میں نجی نیوز چینل کے بیورو چیف شکیل انجم کے والد کے انتقال پر الطاف حسین کا اظہار افسوس

لندن۔۔۔10، اگست 2011ء

متحدہ قومی موومنٹ کے قائد جناب الطاف حسین نے ملتان میں نجی نیوز چینل کے بیورو چیف شکیل انجم کے والد عبدالجلیل قریشی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں کو حقین اور ادارے کے عملے سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

نجی نیوز چینل ملتان کے بیورو چیف شکیل انجم کے والد کے انتقال پر رابطہ کمیٹی کا اظہار تعزیت

کراچی۔۔۔10، اگست 2011ء

متحدہ قومی موومنٹ کی رابطہ کمیٹی نے نجی نیوز چینل ملتان کے بیورو چیف شکیل انجم کے والد عبدالجلیل قریشی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگواروں کو حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم نے امن و استحکام اور عوام کے درمیان بھائی چارے کیلئے ماضی میں بھی بڑی قربانیاں دی ہیں اور وہ اب بھی قربانیاں دے رہی ہے، پاکستان میں موروثی سیاسی کلچر رائج ہے چند خاندان ہی چہرے بدل بدل کر ملک پر حکمرانی کر رہے ہیں جو جمہوریت کی نفی ہے کارکنان اپنی ذمہ داریوں کو بحسن و خوبی انجام دیں اور تحریکی کام کو آگے بڑھائیں۔ کیپٹن (ر) رحیم شاہ

راولپنڈی۔۔۔۔۔10 اگست 2011ء

متحدہ قومی موومنٹ ایک جمہوریت پسند جماعت ہے جو پاکستان میں حقیقی جمہوریت کے قیام اور فرسودہ نظام کے خاتمہ کیلئے جدوجہد کر رہی ہے۔ ان خیالات کا اظہار راولپنڈی زون کے زونل جوائنٹ انچارج کیپٹن (ر) رحیم شاہ نے زونل آفس میں کارکنان سے خطاب کرتے ہوئے کیا۔ اس موقع پر اراکین زونل کمیٹی عنصر بٹر، رضوان خانزادہ، سلیمان اقبال بھی موجود تھے۔ جوائنٹ انچارج کیپٹن (ر) رحیم شاہ نے اپنے خطاب میں کہا کہ ایم کیو ایم نے امن و استحکام اور عوام کے درمیان بھائی چارے کیلئے ماضی میں بھی بڑی قربانیاں دی ہیں اور وہ اب بھی قربانیاں دے رہی ہے۔ انہوں نے کہا کہ پاکستان میں بدقسمتی سے موروثی سیاسی کلچر رائج ہے اور چند خاندان ہی چہرے بدل بدل کر ملک پر حکمرانی کر رہے ہیں جو جمہوریت کی نفی ہے، ایم کیو ایم ملک کو اس موروثی سیاسی کلچر اور چند خاندانوں کی اجارہ داری سے نجات دلانا چاہتی ہے اور ایسا نظام قائم کرنا چاہتی ہے جس میں غریب و متوسط طبقہ کو اس کے حقوق ملیں اور سب کے ساتھ مساوی سلوک کیا جائے۔ زونل انچارج نے کارکنوں پر زور دیا کہ وہ اپنی ذمہ داریوں کو بحسن و خوبی انجام دیں اور تحریکی کام کو آگے بڑھائیں۔

